

Digriet tal-Qorti Ġenerali tal-14 ta' Frar 2019 — Brunke vs Il-Kummissjoni(Kawża T-258/18) ⁽¹⁾

(“Rikors għal nuqqas li tittiehed azzjoni — Terminu tar-rikors — Bidu tad-dekorrenza — Assenza ta’ talba li tittiehed azzjoni — Talba oħra li tittiehed azzjoni — Inammissibilità manifesta — Talba ta’ natura dikjaratorja — Talba intiża sabiex jinkiseb l-ghoti ta’ ordnijiet — Nuqqas manifest ta’ ġurisdizzjoni”)

(2019/C 131/58)

Lingwa tal-kawża: il-Ġermaniż

Partijiet

Rikorrent: Lothar Brunke (Berlin, il-Ġermanja) (rappreżentant: A. Schniebel, avukat)

Konvenuta: Il-Kummissjoni Ewropea (rappreżentanti: G. Braun u H. Støvlbæk, aġenti)

Suġġett

Prinċipalment, talba intiża sabiex jiġi “kkonstatat l-effett diskriminatorju” tad-Direttiva 2005/36/KE tal-Parlament Ewropew u tal-Kunsill tas-7 ta' Settembru 2005 dwar ir-Rikonoxximent ta' Kwalifiki Professjonali (ĠU 2005, L 255, p. 22, rettifiki fil-ĠU 2007, L 271, p. 18, fil-ĠU 2008, L 93, p. 28 u fil-ĠU 2014, L 305, p. 115), u, sussidjarjament, minn naħa, talba intiża, essenzjalment, sabiex jinkiseb l-ghoti ta' ordni kontra l-Kummissjoni u, min-naħa l-oħra, talba bbażata fuq l-Artikolu 265 TFUE u intiża sabiex jiġi kkonstatat li l-Kummissjoni asteniet illegalment milli tagħti segwitu l-ittri tar-rikorrenza tas-6 ta' Ġunju u tas-27 ta' Diċembru 2017.

Dispożittiv

- 1) Ir-rikors huwa miċhud parzjalment minhabba n-nuqqas manifest ta' ġurisdizzjoni tal-Qorti Ġenerali sabiex tiegħu konjizzjoni tiegħu u parzjalment bħala manifestament inammissibbli.
- 2) Ma hemmx iktar lok li tingħata deċiżjoni dwar it-talbiet għal intervent tal-Kunsill tal-Unjoni Ewropea u tal-Parlament Ewropew.
- 3) Lothar Brunke għandu jbati l-ispejjeż rispettivi tiegħu kif ukoll dawk sostnuti mill-Kummissjoni Ewropea.
- 4) Il-Kunsill għandu jbati l-ispejjeż rispettivi tiegħu relatati mat-talba tiegħu għal intervent.
- 5) Il-Parlament Ewropew għandu jbati l-ispejjeż rispettivi tiegħu relatati mat-talba tiegħu għal intervent.

⁽¹⁾ ĠU C 276, 6.8.2018.

Digriet tal-Qorti Ġenerali tat-8 ta' Frar 2019 — Front Polisario vs Il-Kunsill(Kawża T-376/18) ⁽¹⁾

(“Rikors għal annullament — Ftehimiet internazzjonali — Ftehim ta’ Assoċjazzjoni fis-settur tas-sajd bejn l-Unjoni Ewropea u r-Renju tal-Marokk — Deċiżjoni li tawtorizza l-ftuħ ta’ negozjati bejn l-Unjoni u l-Marokk għall-emenda tal-ftehim ta’ assoċjazzjoni — Nuqqas ta’ incidenza diretta — Inammissibilità”)

(2019/C 131/59)

Lingwa tal-kawża: il-Franċiż

Partijiet

Rikorrent: Front populaire pour la libération de la Saguia el-Hamra et du Rio de oro (Front Polisario) (rappreżentant: G. Devers, avukat)